



IL-KUMMISSJONI EWROPEA

Brussell, 10.9.2012
COM(2012) 495 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Abbozz 2012 tar-Rapport Kongunt tal-Kunsill u tal-Kummissjoni dwar l-
implimentazzjoni tal-qafas imgedded għall-kooperazzjoni Ewropea fil-qasam taż-
żgħażaġh (Strategija tal-UE dwar iż-Żgħażaġh 2010-2018)**

{SWD(2012) 256 final}
{SWD(2012) 257 final}

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

Abbozz 2012 tar-Rapport Kongunt tal-Kunsill u tal-Kummissjoni dwar l-implimentazzjoni tal-qafas imġedded għall-kooperazzjoni Ewropea fil-qasam taż-żgħażaġh (Strategija tal-UE dwar iż-Żgħażaġh 2010-2018)

1. INTRODUZZJONI

Ir-Riżoluzzjoni tal-Kunsill dwar qafas imġedded għall-kooperazzjoni Ewropea fil-qasam taż-żgħażaġh (2010-2018)¹, tirrikjedi li jitfassal rapport tal-UE dwar iż-Żgħażaġh fl-aħħar ta' kull ċiklu ta' tliet snin, **b'għan doppju: jiġifieri biex tevalwa l-progress magħmul fir-rigward tal-għanijiet ġenerali tal-Istrategija tal-UE dwar iż-Żgħażaġh**, u li sservi bħala bażi biex jistabbilixxi sett ta' prijoritajiet għaċ-ċiklu ta' hidma li ġej.

Din il-Komunikazzjoni tippreżenta abbozz ta' Rapport tal-UE dwar iż-Żgħażaġh li għandu jiġi miftiehem mill-Kunsill. Din il-Komunikazzjoni hija akkumpanjata minn żewġ Dokumenti ta' Hidma tal-Persunal: wiehed li jagħti ħarsa lejn is-sitwazzjoni taż-żgħażaġh fl-UE u wiehed li janalizza l-azzjonijiet meħuda skont l-istrategija.

2. EWROPA 2020 – APPOĠĠ LIŻ-ŻGHAŻAĠH F'KUNTEST TA' KRIŻI

L-Ewropa għaddejja minn kriżi li laqtet liż-żgħażaġh Ewropej b'livelli mingħajr preċedent ta' qgħad u r-riskju tal-eskluzjoni soċjali u l-faqar. Ewropa 2020, l-istrategija tal-UE għal tkabbir intelligenti, sostenibbli u inkluziv, tistabbilixxi l-qafas għal tweġiba Ewropea kkoordinata sabiex toħroġ iktar b'saħħitha mill-kriżi u biex ittejjeb il-prosperità fit-tul taċ-ċittadini tal-Ewropa.

Ewropa 2020 tiffoka sew fuq iż-żgħażaġh, bil-mira primarja li jitnaqqas it-tluq kmieni mill-iskola u jiżdiedu l-kisbiet fl-edukazzjoni terzjarja. Hemm żewġ miri prinċipali oħra li wkoll jaqsmu dimensjoni ċara taż-żgħażaġh – it-tnaqqis tar-riskju tal-faqar u ż-żieda fis-sehem tal-popolazzjoni fl-impjieg. Barra minn hekk, l-inizjattiva ewlenija intitolata Żgħażaġh Mobbli² tippromwovi l-mobilità taż-żgħażaġh, filwaqt li ż-żgħażaġh huma inklużi wkoll f'Agenda għal Hiliet u Impjiegi Ġodda³ u Pjattaforma kontra l-Faqar u l-Eskluzjoni Soċjali⁴.

Fit-tieni semestru Ewropew ta' koordinazzjoni tal-politika ekonomika, il-Kummissjoni Ewropea enfasizzat il-htieġa għal azzjoni lejn it-tnaqqis tar-rata għolja b'mod inaċċettabbli ta' qgħad fost iż-żgħażaġh. L-Isthariġ Annwali dwar it-Tkabbir 2012, li jiffissa l-prijoritajiet għall-azzjoni fil-livell tal-UE u nazzjonali biex jagħti spinta lit-tkabbir u l-impjiegi, sejjah lill-Istati Membri sabiex jappoġġjaw l-impjieg taż-żgħażaġh. Ir-rakkomandazzjonijiet konkreti kienu jinkludu l-promozzjoni ta' apprendistati u esperjenzi ta' taħriġ ta' kwalità, kif ukoll hiliet

¹ GU C 311, 19.12.2009, p. 1-11.

² COM(2010) 477.

³ COM(2010) 682.

⁴ COM(2010) 758.

imprenditorjali. L-Istharriġ sejjah ukoll għal riformi fil-leġiżlazzjoni tal-impjiegi u fl-educazzjoni u t-taħriġ. Filwaqt li esprimiet tħassib li n-nisġa soċjali tal-UE għaddejja minn prova, il-Kummissjoni se jhet lill-Istati Membri biex jiproteġu l-vulnerabbli, fir-rigward tal-harsien soċjali, tal-istrategiji ta' inklużjoni u fir-rigward tal-aċċess għas-servizzi li jiżguraw l-integrazzjoni fis-suq tax-xogħol u fis-soċjetà⁵. Gew adottati [rakkomandazzjonijiet speċifiċi għall-pajjiżi](#)⁶ skont is-sitwazzjonijiet partikolari tal-Istati Membri individwali.

F'dan il-kuntest, il-Kummissjoni Ewropea pproponiet Inizjattiva ta' Opportunitajiet għaż-Żgħażaġh iddedikati (YOI)⁷, li timmira li timmobilizza r-riżorsi u żżid l-isforzi biex jitnaqqas il-qgħad fost iż-żgħażaġh u tagħmel liż-żgħażaġh aktar impjegabbli. F'dan il-kuntest, il-Kummissjoni heġġet lill-Istati Membri biex jagħmlu użu aħjar mill-Fond Soċjali Ewropew għall-appoġġ taż-żgħażaġh. Timijiet ta' azzjoni tal-Kummissjoni qed jgħinu tmien Stati Membri⁸ fejn ir-rati tal-qgħad taż-żgħażaġh huma 'l fuq mill-medja. Barra minn hekk, il-"Pakkett dwar l-Impjiegi"⁹ riċenti jinkludi l-ewwel rapport ta' progress dwar il-YOI u konsultazzjoni dwar qafas ġdid għall-kwalità għall-esperjenzi ta' taħriġ.

Il-Kummissjoni qiegħda wkoll tistinka biex tneħhi l-ostakoli li ċ-ċittadini tal-UE, inklużi iż-żgħażaġh, jiltaqgħu magħhom meta jinvokaw id-drittijiet tagħhom bħala ċittadini tal-UE, partikolarment id-dritt tagħhom għal moviment hieles fl-UE, inkluż għall-volontarjat, għall-istudju jew għax-xogħol.

L-isforzi biex tingħata spinta lill-impjegabbiltà, il-mobilità fit-tagħlim u s-sehem taż-żgħażaġh huma appoġġjati permezz tal-programmi Tagħlim tul il-Hajja u Żgħażaġh Attivi, li – mill-2014 'il quddiem – se jkunu segwiti minn Programm ġdid tal-UE mmirat lejn l-educazzjoni, it-taħriġ u iż-żgħażaġh.

3. L-ISTRATEGIJA TAL-UE DWAR IŻ-ŻGHAŻAĠH – INVESTIMENT U MOBBILIZZAZZJONI

Fl-2009, il-Kunsill approva qafas imġedded għall-kooperazzjoni Ewropea fil-qasam taż-żgħażaġh (2010-2018), ibbażat fuq il-Kommunikazzjoni “Strategija tal-UE dwar iż-Żgħażaġh: Investiment u Responsabbilizzazzjoni”¹⁰. Permezz tat-tishih tal-kooperazzjoni u t-tqassim ta' prassi tajba, iż-żewġ għanijiet generali tal-Istrategija tal-UE dwar iż-Żgħażaġh huma li:

- (i) jinholqu aktar impjiegi u opportunitajiet ugwali għaż-żgħażaġh kollha fl-educazzjoni u fis-suq tax-xogħol, u
- (ii) jiġu promossi ċ-ċittadinanza attiva, l-inklużjoni soċjali u s-solidarjetà taż-żgħażaġh kollha.

⁵ COM(2011) 815.


⁶ COM(2012) 299.

⁷ COM(2011) 933.

⁸ Il-Greċja, l-Irlanda, l-Italja, il-Latvja, il-Litwanja, il-Portugall, is-Slovakkja u Spanja.

⁹ COM (2012)173, SWD (2012)98, SWD (2012) 99.

¹⁰ Il-qafas minn issa 'l quddiem se jissejjah “Strategija tal-UE għaż-Żgħażaġh”.



L-Istrateġija tal-UE dwar iż-Żgħażaġh hija bbażata fuq l-azzjoni. Kif turi d-dijagramma, is-sigra għandha tmien ferġat li jirrappreżentaw tmien oqsma ta' politika ("oqsma ta' azzjoni"): l-edukazzjoni u l-taħriġ; l-impjiegi u l-intraprenditorja; l-inklużjoni soċjali; is-saħħa u l-benessri; il-parteċipazzjoni; il-kultura u l-kreattività; il-voluntarjat, u ż-żgħażaġh u d-dinja.

L-istrateġija għandha l-għerqu fl-istrumenti li ġejjin: it-tfassil tal-politika bbażata fuq l-evidenza; it-tagħlim reciproku; ir-rappurtar regolari dwar il-progress, it-tixrid tar-riżultati u l-monitoraġġ; id-djalogu strutturat maż-żgħażaġh u organizzazzjonijiet taż-żgħażaġh u l-mobilizzazzjoni ta' programmi u fondi tal-UE. Din l-istrateġija thares lejn ix-xogħol taż-żgħażaġh¹¹ bħala appoġġ għall-oqsma kollha ta' azzjoni u l-kooperazzjoni transsettorjali bħala prinċipju bażiku.

4. L-EWWEL ĊIKLU TAL-ISTRATEĠIJA TAL-UE DWAR IŻ-ŻĠHAŻAĠH (2010-2012)

Kważi l-Istati Membri kollha rrapportaw li l-Istrateġija tal-UE dwar iż-Żgħażaġh saħħet il-prijoritajiet eżistenti fil-livell nazzjonali, b'bosta Stati Membri jenfasizzaw l-impatt dirett tagħha. Il-Litwanja, pereżempju, ssemmi l-Istrateġija bħala dokument ta' gwida fl-iżvilupp ta' Programm Nazzjonali ta' Politika għaž-żgħażaġh tagħha nfisha, l-Awstrija ssemmi li r-rabta bejn il-politika taż-żgħażaġh u l-politiki tas-suq tax-xogħol giet imsahha, u d-djalogu maż-żgħażaġh ġie żviluppat aktar fil-Komunità Fjamminga tal-Belġju.

L-Istrateġija tal-UE dwar iż-Żgħażaġh hija favur approċċ transsettorjali fil-livelli kollha fl-implimentazzjoni tal-qafas tal-politika taż-żgħażaġh. Il-biċċa l-kbira tal-Istati Membri jirrapportaw li għandhom strateġija nazzjonali taż-żgħażaġh jew pjan transsettorjali mmirat lejn iż-żgħażaġh. L-Istati Membri kollha minbarra tnejn għandhom grupp ta' hidma interministerjali dwar iż-żgħażaġh jew xi mekkanizmu istituzzjonali ieħor. Filwaqt li xi Rapporti Nazzjonali taż-Żgħażaġh jagħtu eżempju tajjeb, gruppi bħal dawn ta' spiss jikkonsistu minn fatturi u partijiet interessati fil-"qalba" tal-qasam ta' politika taż-żgħażaġh, bi

¹¹ Il-hidma maż-żgħażaġh tkopri ambitu wiesa' ta' attivitajiet soċjali, kulturali, edukattivi jew politiċi minn, ma' u għaž-żgħażaġh. Hija dwar l-edukazzjoni "barra l-iskola" u l-attivitajiet rekreazzjonali mmexxija minn professjonisti jew haddiema fost iż-żgħażaġh u mexxejja taż-żgħażaġh. Hija bbażata fuq it-tagħlim mhux formali u s-sehem volontarju.

ftit jew l-ebda involviment minn ministeri ohra tal-gvern, u b'hekk jillimitaw in-natura trans-settorjali taghhom.

Ix-xoghol taż-żgħażaġh jappoġġja hafna oqsma ta' azzjoni. Il-maġġoranza tal-Istati Membri jirrapportaw li hađu miżuri biex jappoġġjaw ix-xoghol taż-żgħażaġh f'konformità mar-Riżoluzzjoni tal-Kunsill dwar il-hidma taż-żgħażaġh¹². F'Lulju 2010, giet organizzata Konvenzjoni Ewropea dwar ix-Xoghol taż-Żgħażaġh taht il-Presidenza Belġjana, li laqqgħet flimkien lil dawk li jfasslu l-politika kif ukoll lill-partijiet interessati relatati maż-żgħażaġh mill-Ewropa kollha, li rriżultat fl-adozzjoni ta' [dikjarazzjoni](#) li tindirizza l-prijoritajiet u l-azzjonijiet għax-xoghol taż-żgħażaġh fis-snin li ġejjin.

4.1. L-IMPLIMENTAZZJONI TAT-TMIN OQSMA TA' AZZJONI

F'kull qasam ta' azzjoni tagħha, l-Istrateġija tal-UE dwar iż-Żgħażaġh tipproponi inizjattivi għall-Istati Membri u/jew għall-Kummissjoni. Hawn taht tiinsab harsa ġenerali tal-miżuri mehuda fil-livell tal-UE u dawk irrappurtati mill-Istati Membri għaċ-ċiklu ta' hidma 2010-2012¹³.

Edukazzjoni u Taħriġ

Il-Kummissjoni u l-Istati Membri qed jahdmu flimkien biex itejbu l-edukazzjoni u t-Taħriġ permezz tal-qafas "ET2020"¹⁴. F'dan il-kuntest, il-Kummissjoni pprezentat strateġija għall-modernizzazzjoni tas-sistemi ta' edukazzjoni għolja tal-Ewropa fl-2011¹⁵, u qed thejji inizjattiva dwar "Reviżjoni tal-Hiliet", li għandha titnieda aktar tard fl-2012 biex tappoġġja l-iżvilupp tal-politika dwar il-hiliet u l-kompetenzi.

L-Istrateġija tal-UE dwar iż-Żgħażaġh tiffoka primarjament fuq it-tagħlim mhux formali bħala għodda kumplimentari, sabiex jinkisbu hiliet trasversali¹⁶ li huma apprezzati hafna fis-suq tax-xoghol¹⁷. Il-Kummissjoni se tipproponi abbozz ta' Rakkomandazzjoni tal-Kunsill dwar ir-rikonoxximent u l-validazzjoni tat-tagħlim mhux formali u informali fl-2012, u qed taħdem ukoll fuq l-għodod li jagħmluha ehfef biex jiġu rreġistrati l-hiliet miksuba permezz ta' tagħlim mhux formali.

Kemm il-Kummissjoni kif ukoll l-Istati Membri jappoġġaw b'mod attiv l-organizzazzjonijiet taż-żgħażaġh bħala fornitur importanti tal-opportunitajiet ta' tagħlim mhux formali. Hafna Stati Membri jenfasizzaw ir-rwol tax-xoghol taż-żgħażaġh f'li jintlaħqu dawk li jitolqu mill-iskola kmieni u jgħinuhom jerġġhu lura għall-edukazzjoni jew xoghol. F'dan il-kuntest, huma riċentement hađu azzjoni biex iqajmu kuxjenza dwar it-tagħlim mhux formali u biex jirrikonoxxu r-riżultati tat-tagħlim f'livell nazzjonali.

Impjiegi u Intraprenditorija

L-impjiegi taż-żgħażaġh kien il-prijorità tematika ġenerali tal-ewwel "Trio Presidenzjali" wara d-dhul fis-seħh tal-Istrateġija tal-UE dwar iż-Żgħażaġh. Matul dan il-perjodu, il-Kunsill

¹² GU C 327, 4.12.2010, p. 1-5.

¹³ L-attivitajiet fl-oqsma ta' l-Istrateġija ta' azzjoni huma deskritti aktar fid-Dokument ta' Hidma tal-Persunal li jakkumpanja din il-Komunikazzjoni.

¹⁴ GU C 119, 28.5.2009, p. 2-10.

¹⁵ COM(2011) 567.

¹⁶ Ara wkoll il-qafas dwar il-kompetenzi ewlenin għat-tagħlim tul il-hajja, GU L 394 tat-30.12.2006.

¹⁷ Stharriġ tal-Ewrobarometru "Attitudnijiet tal-impjegaturi dwar il-hiliet".

adotta rizzoluzzjonijiet dwar l-inkluzjoni attiva taż-żgħażaġh¹⁸ u r-rwol tax-xoġhol taż-żgħażaġh fil-promozzjoni tal-impjegabbiltà taż-żgħażaġh. L-ewwel ċiklu tad-Djalogu Strutturat kien jiffoka wkoll fuq l-impjiegi taż-żgħażaġh. Iz-żgħażaġh irrakkomandaw azzjonijiet konkreti, li wasslu għal Rizzoluzzjoni tal-Kunsill¹⁹ li tenfasizza l-htieġa għall-aċċess għall-informazzjoni dwar is-suq tax-xoġhol, it-tagħlim mhux formali, qafas ta' kwalità għall-apprendistati, enfasi fuq il-flessigurtà u aċċess ugwali għal mobiltà. Ir-rakkomandazzjonijiet ġew ikkunsidrati finizjattivi sussegwenti tal-Kummissjoni, bħalma hu l-abbozz ta' Rakkomandazzjoni dwar tagħlim mhux formali u informali u fil-kuntest usa' ta' YOI.

Skont Rapporti Nazzjonali taż-Żgħażaġh, diversi Stati Membri bidlu l-ligijiet tax-xoġhol tagħhom jew applikaw inċentivi tat-taxxa biex itejbu l-aċċess għas-suq tax-xoġhol għaž-żgħażaġh. Dawn huma ta' spiss abbinati ma' programmi li jippermettu liż-żgħażaġh jiksibu esperjenza tax-xoġhol jew jibbenefikaw minn pariri.

L-edukazzjoni intraprenditorjali qed tkun dejjem iktar promossa f'ħafna mill-pajjiżi Ewropej. Sal-lum, tmien pajjiżi nedew strateġiji speċifiċi, filwaqt li 13-il pajjiż iehor jinkluduha bħala parti mill-istrateġiji nazzjonali tagħhom ta' tagħlim tul il-ħajja, jew strateġiji għaž-żgħażaġh jew ta' tkabbir²⁰.

Fil-livell tal-UE, l-intraprenditorija taż-żgħażaġh nġhatat profil aktar vizibbli matul il-Ġimġha Ewropea taż-Żgħażaġh, filwaqt li qajmet kuxjenza tal-valur ta' ħiliet intraprenditorjali u ta' tnedija ta' negozju bħala għažla ta' karriera. Barra minn hekk, qed jittieħdu għadd ta' azzjonijiet bħalissa biex jappoġġaw it-tagħlim intraprenditorjali fil-livelli kollha tal-edukazzjoni.

Is-Saħħa u l-Benessri

Fil-livell tal-UE, iż-żgħażaġh huma grupp partikolarment fil-mira fir-rigward ta' inizjattivi tas-saħħa tal-UE stabbiliti biex jittrattaw it-tipjip, il-ħsara relatata mal-alkohol, in-nutrizzjoni, l-obezità u l-użu tad-drogi.

L-Istati Membri kollha minbarra tnejn irrappurtaw li ħadu miżuri konkreti biex isegwu r-Rizzoluzzjoni tal-Kunsill dwar is-Saħħa u l-Benessri taż-Żgħażaġh²¹. Ħafna Stati Membri jsemmu inizjattivi li jiffokaw fuq kwistjonijiet speċifiċi, bħall-alkohol, it-tabakk jew in-nutrizzjoni tajba, jew inizjattivi li jenfasizzaw il-valur tal-edukazzjoni bejn il-pari fil-promozzjoni ta' stili tajbin ta' ħajja għas-saħħa.

L-Inkluzjoni Soċjali

L-inizjattivi tal-UE li jiġġieldu l-qgħad taż-żgħażaġh jagħtu kontribut importanti lill-inkluzjoni soċjali taż-żgħażaġh. Il-maġġoranza tal-Istati Membri indirizzaw ukoll iż-żgħażaġh bħala grupp speċifiku fil-mira matul is-Sena Ewropea 2010: Il-Ġlieda kontra l-Faqar u l-Eskluzjoni Soċjali. Dawn l-inizjattivi jenfasizzaw il-htieġa biex jiġi miġġieled il-faqar minn età bikrija sabiex jitkisser iċ-ċiklu tal-faqar minn generazzjoni għall-oħra.

¹⁸ ĠU L 137, 27.5.2010, p. 1-6.

¹⁹ GU C 164, 2.6.2011, p. 1-4.

²⁰ Entrepreneurship Education at School in Europe (L-Intraprenditorija fl-Edukazzjoni fl-Iskola fl-Ewropa), il-Kummissjoni Ewropea, 2012

²¹ GU C 319, 13.12.2008, p. 1-3.

Hafna Stati Membri jikkonfermaw l-importanza ta' approċċ transsettorjali għall-inklużjoni soċjali, billi jorbtuha mal-edukazzjoni, l-impjiegi jew il-politika dwar is-saħħa, pereżempju. Hafna minnhom jirrappurtaw dwar programmi ta' taħriġ speċjalizzati għal haddiema żgħażaġh, mexxejja taż-żgħażaġh u żgħażaġh li jiżviluppaw għarfien interkulturali u jkun miġġieled il-preġudizzju. Għadd ta' Stati Membri kkwotaw eżempji ta' miżuri ta' appoġġ mmirati lejn iż-żgħażaġh li jikkonċernaw id-djar.

Sehem iż-Żgħażaġh

Sehem iż-żgħażaġh għandu post prominenti fuq l-aġenda tal-UE dwar il-politika taż-żgħażaġh f'dawn l-aħħar snin. Il-Kunsill ikkonferma d-dedikazzjoni tiegħu f'dan il-qasam billi għamel "sehem iż-żgħażaġh fil-ħajja demokratika" l-prijorità ġenerali tat-tieni "Trio Presidenzjali" fil-qasam taż-żgħażaġh (nofs 2011-2012), skont l-Artikolu 165 TFUE. Id-Djalogu Strutturat sar strument dejjem aktar ta' influwenza li jinvolvi ż-żgħażaġh fit-tehid tad-deċiżjonijiet. L-Istati Membri kollha waqqfu Gruppi tax-Xogħol Nazzjonali biex jorganizzaw konsultazzjonijiet maż-żgħażaġh fil-pajjiżi tagħhom u sabiex jarrikkixxu d-dibattiti fil-livell tal-UE.

Il-Kummissjoni hadet passi biex tissaħħaħ il-bażi ta' evidenza dwar sehem iż-żgħażaġh permezz tal-Ewrobarometru rigward "Żgħażaġh Mobbli"²² u studju li jmiss dwar xejriet li qed jinbidlu f'dak li għandu x'jaqsam ma' sehem iż-żgħażaġh. Barra minn hekk tat bidu għal żewġ proċessi li se jilhq u l-milja tagħhom fiċ-ċiklu ta' tliet snin li jmiss: jiġifieri l-iżvilupp mill-ġdid tal-Portal Ewropew taż-Żgħażaġh²³ bħala pjattaforma interattiva onlajn, u "Skeda għaž-Żgħażaġh Mobbli" li se tippermetti aktar il-mobilità u s-sehem taż-żgħażaġh permezz ta' inċentivi, informazzjoni u servizzi ta' appoġġ.

Is-sehem huwa kruċjali għall-politika taż-żgħażaġh fl-Istati Membri kollha u ħafna attivitajiet twettqu, inkluż l-iżvilupp ta' strutturi li jinvolvu ż-żgħażaġh fit-tehid tad-deċiżjonijiet, b'post għal aktar djalogu onlajn.

Attivitajiet Volontarji

L-Istati Membri u l-Kummissjoni hadmu flimkien biex jimplimentaw ir-Rakkomandazzjoni dwar il-Mobilità tal-Volontiera Żgħażaġh madwar l-UE²⁴ fi grupp ta' esperti. Madwar nofs l-Istati Membri jirrappurtaw li huma xerrdu l-għarfien dwar l-opportunitajiet għall-mobilità tal-voluntiera żgħażaġh wara din ir-Rakkomandazzjoni. Flimkien mas-[Servizz Volontarju Ewropew](#), għadd ta' Stati Membri jirrappurtaw li għandhom programmi ta' skambju bilaterali jew multilaterali.

Bosta Stati Membri jirrappurtaw li huma żviluppaw skemi nazzjonali tal-volontarjat jew stabbilixxew servizz ċiviku ġdid. Is-Sena Ewropea tal-Volontarjat (2011) involviet żgħażaġh u organizzazzjonijiet taż-żgħażaġh biex tenfasizza d-dimensjoni tagħha taż-żgħażaġh.

Kultura u Kreattività

L-Istati Membri u l-Kummissjoni jikkooperaw mill-qrib f'dan il-qasam permezz ta' Aġenda Ewropea għall-Kultura²⁵. Il-Kunsill enfazizza l-importanza tal-kreattività, tal-kultura u r-rwol

²² Żgħażaġh Mobbli – Rapporti analitiċi ([Flash Eurobarometer 319a](#) u [319b](#) Mejju 2011), il-grupp tal-età fil-mira 15-30.

²³ <http://europa.eu/youth>.

²⁴ GU C 319, 13.12.2008, p. 8-10.

²⁵ ĠU C 287, 29.11.2007, p. 1-4.

taż-żgħażaġh f'għadd ta' konklużjonijiet tiegħu²⁶. Skont l-Istrateġija tal-UE dwar iż-Żgħażaġh, [studju](#) dwar l-aċċess taż-żgħażaġh għall-kultura fl-Ewropa mill-2010²⁷ kien jinkludi prassi u proposti tajba biex jindirizzaw ostakli bħalma huma l-kost u d-distanza.

Għalkemm l-Istati Membri jirrikonoxxu r-rabtiet bejn il-kultura u l-kreattività u l-politika taż-żgħażaġh, ir-Rapporti Nazzjonali taż-Żgħażaġh ma jirrappurtawx hafna attivitajiet f'dan il-“qasam ta' Azzjoni”.

Iż-Żgħażaġh u d-Dinja

Permezz tas-shubija taż-żgħażaġh mal-Kunsill tal-Ewropa, il-Kummissjoni organizzat u kkontribwiet f'simpożji ta' livell għoli dwar il-politika taż-żgħażaġh fil-viċinati tagħha fil-Lvant u fin-Nofsinhar²⁸. Il-Kunsill adotta Konklużjonijiet dwar id-Dimensjoni tal-Lvant ta' Sehem iż-Żgħażaġh²⁹ imfassla biex tilhaq aktar l-inhaw tal-Lvant tal-Ewropa u l-Kawkasu. Barra minn hekk, ittiehdet deċiżjoni biex titwaqqaf Tieqa ta' Shubija tal-Lvant għaž-Żgħażaġh li tiffinanzja aktar opportunitajiet għas-shubiji u l-kooperazzjoni taż-żgħażaġh skont il-programm Żgħażaġh Attivi. Ġew organizzati attivitajiet fl-Ewropa u fiċ-Ċina matul is-Sena taż-Żgħażaġh 2011 bejn l-UE u ċ-Ċina. Il-Kummissjoni kkontribwiet ukoll lis-Sena taż-Żgħażaġh tan-Nazzjonijiet Uniti u lis-samit tagħha taż-żgħażaġh fil-Messiku fl-2011; hija wkoll ikkoorganizzat żewġ konferenzi ta' politika bħala parti minn Ftehim ta' kooperazzjoni bilaterali mal-Kanada.

“Iż-żgħażaġh u d-dinja” huwa “qasam ta' Azzjoni” gdid. Madankollu l-Istati Membri jirrappurtaw li huma kienu diġà attivi qabel l-2010, u dawn ikomplu jenfasizzaw ir-rilevanza tiegħu. Kważi nofs l-Istati Membri jirrappurtaw li huma indirizzaw din il-kwistjoni fil-kurrikuli tal-edukazzjoni tagħhom jew bħala parti minn strateġiji tal-politika taż-żgħażaġh. Il-biċċa l-kbira tal-Istati Membri jipprovdu opportunitajiet għaž-żgħażaġh biex jiskambjaw l-opinjoni dwar kwistjonijiet globali ma' dawk li jfasslu l-politika.

4.2. STRUMENTI TA' IMPLIMENTAZZJONI

L-Istrateġija tal-UE dwar iż-Żgħażaġh tapplika sensiela ta' strumenti ddedikati biex isewgu l-attivitajiet fit-tmin oqsma deskritti hawn fuq. Il-paragrafi li ġejjin janalizzaw sa liema punt dawn l-istrumenti ntużaw b'suċċess sabiex jinkisbu l-għanijiet ġenerali tal-istrateġija.

It-Tfassil tal-Politika msejjes fuq l-Evidenza

Barra mill-Istrateġija tal-UE dwar iż-Żgħażaġh, il-Kummissjoni – flimkien ma' esperti nominati mill-Istati Membri u miż-żgħażaġh interessati – żviluppat kwadru operattiv ta' Indikaturi tal-UE dwar iż-Żgħażaġh, li ġie rilaxxat fl-2011³⁰. Dan il-kwadru operattiv jippreżenta 40 indikatur li jkopru t-tmien oqsma kollha ta' azzjoni. [Studju](#) jiddokumenta l-fatt li l-iżvilupp tal-Indikaturi taż-Żgħażaġh tal-UE mhux biss tejjeb ir-rikonoxximent u l-viżibilità tal-politika taż-żgħażaġh, iżda ta spinta lill-iżviluppi pożittivi fl-Istati Membri, kemm biex isewgu l-kooperazzjoni transsettorjali kif ukoll biex japplikaw approċċ ibbażat fuq l-evidenza.

²⁶ ĠU C 326, 3.12.2010; p. 2-3. ĠU C 372, 20.12.2011, p. 19-23; ĠU C 169, 15.6.2012, p. 1-4.

²⁷ Interarts, EACEA/2008/01.

²⁸ Sharm-al-Sheikh (2010), Odessa (2011), Tbilisi (2012), Tuneż (2012).

²⁹ ĠU C 372, 20.12.2011, p. 10-14.

³⁰ SEC (2011) 401.

Matul l-ewwel ċiklu ta' hidma tal-istrategija, il-Kummissjoni wettqet żewġ studji³¹ u mexxiet stqarrija tal-Ewrobarometru Flash dwar iż-żgħażaġh (F1319a u F1319b). Iċ-Ċentru Ewropew tal-Għarfien dwar il-Politika taż-Żgħażaġh (EKCYP) fil-Partenarjat taż-Żgħażaġh EU-CoE ikkontribwixxa wkoll biex isahhah il-bażi tal-evidenza għall-politika taż-żgħażaġh fl-Ewropa permezz tal-[portal tiegħu onlajn](#).

Tagħlim Reċiproku

Il-Metodu Miftuħ ta' Koordinazzjoni huwa qafas tajjeb għat-tagħlim bejn il-pari u l-qsim ta' esperjenzi fost dawk li jfasslu l-politika nazzjonali fil-qasam taż-żgħażaġh. Kull sitt xhur, jiġu organizzati Konferenzi taż-Żgħażaġh tal-UE mill-pajjiż li għandu l-Prezidenza, bl-appoġġ tal-Kummissjoni, flimkien mal-laqgħat tad-Diretturi Ġenerali għaž-żgħażaġh. Dawn il-konferenzi igibu flimkien liż-żgħażaġh u dawk li jfasslu l-politika mill-UE kollha sabiex jiddiskutu r-riżultati tad-Djalogu Strutturat u biex ihejju rakkomandazzjonijiet kongunti li jwasslu għar-riżoluzzjonijiet tal-Kunsill jew għall-konkluzjonijiet³². It-tagħlim reċiproku ntlahaq ukoll permezz ta' attività speċifika ta' tagħlim bejn il-pari dwar il-kooperazzjoni transsettorjali³³.

Rappurtar Regolari dwar il-Progress, it-Tixrid tar-Riżultati u l-Monitoraġġ

Għal dan l-eżerċizzju ta' rappurtar, il-Kummissjoni żviluppat kwestjonarju onlajn li indirizza linji ta' azzjonijiet konkreti speċifiċi msemmija fl-Istrategija tal-UE dwar iż-Żgħażaġh. Dan għamilha possibbli li ssir valutazzjoni komparattiva tar-Rapporti Nazzjonali taż-Żgħażaġh ipprezentati mill-Istati Membri kollha, in-Norveġja, l-Isvizzera, il-Montenegro u l-Kroazja³⁴. Sar kontribut ukoll mill-Forum Ewropew taż-Żgħażaġh, mill-pjattaforma rappreżentanta tal-organizzazzjonijiet internazzjonali mhux governattivi taż-żgħażaġh u mill-kunsilli nazzjonali taż-żgħażaġh.

Barra r-rilaxx tad-Dokument ta' Hidma tal-Persunal fir-Rapport tal-UE dwar iż-Żgħażaġh, ir-Rapporti Nazzjonali kollha taż-Żgħażaġh huma ppubblikati fuq il-websajt tal-Kummissjoni. Dan huwa skont l-Istrategija tal-UE dwar iż-Żgħażaġh, li jitlob għad-disseminazzjoni wiesgħa tar-riżultati tal-eżerċizzju ta' rappurtar.

Djalogu Strutturat maż-Żgħażaġh u mal-Organizzazzjonijiet taż-Żgħażaġh

L-Istati Membri kollha waqqfu Gruppi ta' Hidma Nazzjonali għal Djalogu Strutturat maż-żgħażaġh fil-bidu tal-ewwel ċiklu. Id-Djalogu Strutturat – li huwa metodu elaborat u formali ta' konsultazzjoni maż-żgħażaġh – sar parti vibranti u integrali fit-tfassil tal-politika taż-żgħażaġh. Il-konsultazzjonijiet matul l-ewwel "Trio Presidenzjali" (2010-11) rriżultaw frakkomandazzjonijiet bejn il-fassala tal-politika taż-żgħażaġh u ż-żgħażaġh dwar l-aktar kwistjonijiet urgenti fil-qasam tal-impjiegi.

Aktar u aktar nies qed jieħdu sehem fid-djalogu kontinwu li qed jevolvi – aktar minn 20 000 mexxejja taż-żgħażaġh u żgħażaġh kienu involuti direttament fl-aħħar ċiklu ta' konsultazzjonijiet.

³¹ Studji dwar l-aċċess taż-żgħażaġh għall-kultura (InterARTS, 2010) u s-sehem taż-żgħażaġh fil-hajja demokratika (London School of Economics, 2012).

³² Ara d-dokument ta' Hidma tal-Persunal li jakkumpanja din il-Komunikazzjoni.

³³ Organizzata taht il-Prezidenza Spanjola.

³⁴ Dawn l-erba' pajjiżi li mhumieq fl-UE wiegħbu għall-istedina tal-Kummissjoni biex il-pajjiżi kandidati tal-UE u l-Istati tal-EFTA jissottomettu Rapporti Nazzjonali taż-Żgħażaġh fuq bażi volontarja. Tressqu kontributi separati mit-tliet komunitajiet lingwistiċi tal-Belġju.

Il-Programm Żgħażaġh Attivi huwa strument ewlieni għall-appoġġ tal-Istrateġija tal-UE dwar iż-Żgħażaġh. Flimkien mal-programm ta' Tagħlim Tul il-Hajja, dan ikkontribwixxa għall-mobilità fit-tagħlim taż-żgħażaġh. Huwa jiffoka fuq attivitajiet ta' tagħlim mhux formali għaż-żgħażaġh, għal haddiema żgħażaġh u għal organizzazzjonijiet taż-żgħażaġh. Skont l-Istrateġija tal-UE dwar iż-Żgħażaġh, huwa jippromwovi sens ta' ċittadinanza u solidarjetà fost iż-żgħażaġh u jpoġġi enfasi fuq ix-xogħol taż-żgħażaġh, il-volontarjat u l-attivitajiet ċiviċi bħala ambjent xieraq li fih jinkisbu hliet trasversali. Dan il-programm involva madwar 150 000 u 185 000 parteċipant fl-2010 u fl-2011 rispettivament, li kienet żieda notevoli meta mqabbla mal-bidu tal-programm (111 000-il parteċipant fl-2007).

Kwazi l-Istati Membri kollha rrapportaw li użaw sorsi oħra ta' fondi tal-UE, bħalma huma l-Fond Soċjali Ewropew, il-Fond Ewropew għall-Iżvilupp Reġjonali u/jew PROGRESS għall-integrazzjoni taż-żgħażaġh fis-suq tax-xogħol.

5. IĊ-ĊIKLU LI JMISS (2013-2015)

Tissahħaħ ir-rabta bejn l-Istrateġija tal-UE dwar iż-Żgħażaġh u Ewropa 2020

Skont ir-Risoluzzjoni tal-Kunsill dwar l-Istrateġija tal-UE dwar iż-Żgħażaġh, se jiġu stipulati għadd ta' prijoritajiet għall-kooperazzjoni Ewropea għal kull ċiklu ta' hídma biex jikkontribwixxu għall-oqsma ta' azzjoni identifikati skont il-qafas. Il-prijoritajiet għaċ-ċiklu li jmiss għandhom jiġu adottati fuq il-bażi tar-Rapport attwali dwar iż-Żgħażaġh tal-UE.

Il-Presidenzi tal-UE ffokaw fl-ewwel ċiklu fuq "l-impjiegi u l-intraprenditorija" u fuq "li wiehed jiehu sehem". L-istrateġija tal-UE dwar iż-Żgħażaġh u l-oqsma ta' azzjoni tagħha flimkien jiġbru l-firxa shiha ta' kwistjonijiet li jikkonċernaw liż-żgħażaġh fi tranżizzjoni, għalkemm jaffettwawhom fi gradi differenti. Aktar importanti minn hekk, l-istrateġija tirrikonoxxi u ssahħaħ l-inter-relazzjonijiet bejn dawn l-oqsma u fost il-partijiet interessati, biex twassal strumenti effettivi sabiex jinkisbu koordinazzjoni u sinerġiji ta' politika.

L-UE u r-Rapporti Nazzjonali taż-Żgħażaġh jikkonfermaw is-solidità u r-rilevanza tal-Istrateġija tal-UE dwar iż-Żgħażaġh u ż-żewġ għanijiet ġenerali tagħha: (i) il-ħolqien ta' iktar opportunitajiet u ta' opportunitajiet ugwali għaż-żgħażaġh kollha fl-edukazzjoni u fis-suq tax-xogħol, u (ii) il-promozzjoni taċ-ċittadinanza, l-inklużjoni soċjali u s-solidarjetà. It-tnejn li huma għandhom rabta mill-qrib ma' Ewropa 2020, mal-Istħarriġ Annwali dwar it-Tkabbir 2012, ma' Żgħażaġh Mobbli u mal-Inizjattiva ta' Opportunitajiet għaż-Żgħażaġh.

Il-prijoritajiet għaċ-ċiklu ta' xogħol li jmiss għandhom jirriflettu l-prijoritajiet u l-attivitajiet ġenerali u attwali skont Ewropa 2020. Ix-xogħol għaż-żgħażaġh se jibqa' importanti fuq l-aġenda tal-UE. Filwaqt li jibnu fuq l-Istħarriġ Annwali dwar it-Tkabbir 2012 u r-reviżjonijiet possibbli ta' prijoritajiet skont l-Istħarriġ Annwali dwar it-Tkabbir 2013 li jmiss, kif ukoll fuq l-Inizjattiva ta' Opportunitajiet għaż-Żgħażaġh, l-Istati Membri għandhom partikolarment jimmiraw lejn iż-żgħażaġh li la huma impjegati, la huma fl-edukazzjoni u lanqas fit-taħriġ, biex jagħmlu użu shiħ tal-fondi disponibbli tal-UE f'dawn l-oqsma. Huma għandhom jagħmlu aktar sforzi biex iżidu l-aċċess taż-żgħażaġh għax-xogħol, l-apprendistati u l-esperjenzi ta' taħriġ u jtejbju l-impjegabbiltà tagħhom.

Il-Kummissjoni tappoġġa l-isforzi tal-Istati Membri b'inizjattivi godda tal-UE, bħal "L-ewwel impjieg EURES tiegħek", li jgħin liż-żgħażaġh isibu xogħol barra mill-pajjiż, appoġġ għall-

izvilupp ta' Garanziji għaż-Żgħażaġh³⁵ u qafas ta' kwalità għall-esperjenzi ta' taħriġ. Żiedet ukoll il-possibiltajiet għall-mobilità tat-tagħlim permezz tal-programmi Tagħlim tul il-Hajja³⁶ u Żgħażaġh Attivi³⁷. Barra minn hekk, l-ghodod trasversali żviluppatti skont l-Istrateġija tal-UE dwar iż-Żgħażaġh jistgħu jservu biex irawmu shubijiet bejn atturi differenti involuti fit-twassil tal-appoġġ għaż-żgħażaġh fi tranżizzjoni, inkluzi s-servizzi tal-impjieg, il-fornituri tal-edukazzjoni, ix-xogħol taż-żgħażaġh, is-servizzi soċjali, l-impjegaturi u ż-żgħażaġh infushom. Kooperazzjoni aktar b'saħħitha fil-qasam tista' tkun ta' ġid fl-offerta ta' approċċi magħmula b'mod speċifiku, b'mod speċjali għaż-żgħażaġh b'sitwazzjonijiet tal-hajja aktar kumplessi jew li huma diffiċli li jintlaħqu permezz ta' metodi konvenzjonali. L-istrateġija jista' wkoll ikollha rwol fil-promozzjoni u l-għarfien ta' tagħlim mhux formali u informali permezz tax-xogħol taż-żgħażaġh u bl-inkoraġġiment liż-żgħażaġh biex jieħdu sehem f'organizzazzjonijiet taż-żgħażaġh bħala mezz biex jiksbu hliet transversali. Din tista' b'hekk tikkontribwixxi għat-tishih tas-sinergiji bejn forum differenti ta' tagħlim formali, mhux formali u informali.

Il-qagħda fis-suq tax-xogħol kif ukoll il-qgħad għandhom effetti soċjali relatati. L-Istharriġ Annwali ta' Tkabbir 2012 jirreferi għal sinjali ċari ta' żidiet fl-ghadd ta' persuni fir-riskju ta' faqar ta' introjtu, partikolarment il-faqar tat-tfal, u l-eskluzjoni soċjali, bi problemi akuti ta' saħħa u ta' nuqqas ta' djar fil-kazi l-izjed estremi. Jeżisti grupp dejjem jikber ta' żgħażaġh f'riskju ta' esklużjoni soċjali.

L-Istrateġija tal-UE dwar iż-Żgħażaġh jista' jkollha rwol f'ilhuq ta' żgħażaġh vulnerabbli. Imsejsa fuq il-perspettiva trasversali u l-enfasi tagħha fuq is-sehem taż-żgħażaġh *kollha* f'diversi aspetti tas-soċjetà, hija tindirizza multitudni ta' sfidi marbutin mal-eskluzjoni, l-aljenazzjoni u l-isforzi taż-żgħażaġh fil-bini ta' hajja indipendenti. Għas-snin li ġejjin, l-istrateġija għandha tiffoka dejjem iżjed fuq il-konsegwenzi tal-kriżi attwali u l-effetti tagħha fuq l-inkluzjoni soċjali u s-saħħa u l-benessri taż-żgħażaġh. Għal dan l-għan, hija teħtieġ iżżid il-punt fokali tagħha fuq sehem iż-żgħażaġh fl-attivitajiet soċjali u demokratiċi, kif ukoll tibni fuq il-hidma taż-żgħażaġh fl-iżvilupp ta' hliet taż-żgħażaġh għall-hajja, l-iżvilupp personali ġenerali tagħhom u sens ta' appartenenza fis-soċjetà fejn jgħixu.

Progress fl-implimentazzjoni

Il-kooperazzjoni transsettorjali tista' tittejjeb aktar fl-oqsma kollha ta' politika li jaffettwaw liż-żgħażaġh. L-Istati Membri għandhom ifittxu li jsaħħu aktar il-kooperazzjoni interministerjali f'livell nazzjonali. Għandhom isiru sforzi addizzjonali biex tissaħħaħ il-bażi ta' evidenza tal-politika taż-żgħażaġh u biex dawn jaqsmu bejniethom eżempji ta' prassi tajba permezz ta' tagħlim reċiproku.

Il-politika taż-żgħażaġh għandha tissokta bid-djalogu maż-żgħażaġh, biex din tifhem bis-shiħ l-isfidi li ż-żgħażaġh jiffaċċjaw u l-aspettattivi tagħhom lejn dawk li jfasslu l-politika u dawk li jipprovdu l-appoġġ. Id-Djalogu Strutturat maż-żgħażaġh jista' jiġi żviluppat aktar billi s-

³⁵ Il-Kummissjoni bihsiebha tipproponi sal-aħħar tal-2012 Rakkomandazzjoni tal-Kunsill dwar linji gwida li jstabbilixxu garanziji liż-żgħażaġh, li huma skemi li għandhom jiġu mfassla mill-Istati Membri biex jiżguraw li ż-żgħażaġh kollha jirċievu offerta ta' xogħol ta' kwalità tajba, edukazzjoni kontinwa, apprendistat jew esperjenza ta' taħriġ fi żmien erba' xhur minn meta jiġu qiegħda (jew itemmu l-edukazzjoni formali).

³⁶ 130 000 [post tax-xogħol f'kumpaniji](#) fl-2012 f'pajjiżi oħra tal-UE għal livell universitarju u għall-istudenti vokazzjonali

³⁷ 10 000 żaġhżuġh b'opportunitajiet permezz tas-[Servizz Volontarju Ewropew](#)

shubija fil-Gruppi Nazzjonali ta' Hidma ssir aktar inklużiva u jkun żgurat li dawk li jieħdu d-deċiżjonijiet jieħdu aktar kunsiderazzjoni tar-rakkomandazzjonijiet li ġejjin miż-żgħażaġh.

Il-Kummissjoni se tiżviluppa l-inizjattiva tal-"Iskeda għaż-Żgħażaġh Mobbli" biex tagħmilha aktar faċli għalihom li jkunu mobbli madwar l-Ewropa. Se tilhaq ukoll liż-żgħażaġh *kollha* u tiffaċilita d-djalogu magħhom *kollha*, partikolarment dawk b'inqas opportunitajiet, u dan permezz tal-ghodda interattivi godda tal-Portal Ewropew taż-Żgħażaġh. Il-politika taż-żgħażaġh se tesplora wkoll miżuri li jrawwu l-potenzjal kreattiv u innovattiv taż-żgħażaġh meta jippruvaw jindirizzaw sfidi relatati mal-impjiegi, l-impjegabbiltà u l-inklużjoni³⁸.

Il-programm Żgħażaġh Attivi u l-programm futur tal-UE li jimmira ż-żgħażaġh se jaqdu rwol partikolari f'li jappoġġjaw dawn l-inizjattivi.

6. KONKLUŻJONIJIET

L-implimentazzjoni tal-ewwel ċiklu ta' hidma ta' tliet snin tal-Istrateġija tal-UE dwar iż-Żgħażaġh, li jkopri l-2010-2012, uriet li hija kemm deġġiema kif ukoll flessibbli bħala qafas għal firxa shiha ta' azzjonijiet – mill-Kummissjoni, mill-Istati Membri u mill-partijiet interessati ohra rilevanti. L-istrateġija, bil-perspettiva tagħha tas-setturi kollha u li tinkludi lil kulhadd, intlaqgħet b'interess u kienet ta' ispirazzjoni mhux biss għall-Istati Membri tal-UE, iżda wkoll għal pajjiżi fil-kontinent usa' tal-Ewropa u fid-dinja.

L-Istrateġija tal-UE dwar iż-Żgħażaġh serviet bħala mezz biex jinholqu rabtiet bejn l-oqsma ta' azzjoni, inklużi l-impjiegi u l-intraprenditorija, l-edukazzjoni u t-taħriġ u l-inklużjoni soċjali, biex tiżviluppa soluzzjonijiet b'hafna possibbiltajiet favur l-appoġġ liż-żgħażaġh. Dan kien rilevanti fit-tfittix ta' tweġibiet biex jiġu indirizzati l-livelli għolja attwali ta' qgħad fost iż-żgħażaġh u fl-appoġġ ta' għadd dejjem jikber ta' żgħażaġh li mhumieq fl-impjieg, fl-edukazzjoni jew fit-taħriġ. Ix-xogħol taż-żgħażaġh ikkontribwixxa għall-iżvilupp taż-żgħażaġh u għandu l-potenzjal li jagħmel aktar fl-oqsma kollha ta' azzjoni.

Sehem iż-żgħażaġh fil-hajja demokratika huwa ċentrali għall-politika taż-żgħażaġh. L-approfondiment u t-tweżiġ tad-djalogu maż-żgħażaġh mhux biss jgħolli l-kwalità u l-leġittimità tal-politika taż-żgħażaġh, iżda wkoll iżid l-aspettattivi għall-UE u l-Istati Membri tagħha biex iwettquhom. L-UE għandha tagħmel l-hila kollha tagħha biex tinkoraġġixxi liż-żgħażaġh *kollha* tagħha biex ikunu involuti fit-tfassil tal-ġejjieni tal-UE, partikolarment f'dawk il-kwistjonijiet li – kif diġà wrew il-konsultazzjonijiet suċċessivi u l-istħarriġ ta' opinjonijiet – l-aktar jgħoddu għalihom.

Biex ikompli jżid il-kontribut tiegħu fl-istrateġija Ewropa 2020, it-tieni ċiklu ta' hidma ta' tliet snin tal-Istrateġija tal-UE dwar iż-Żgħażaġh (2013-2015) għandu jindirizza l-isfidi li qed jiffaċċjaw iż-żgħażaġh minhabba l-kriżi. L-enfażi għandu jkompli jkun fuq l-impjiegi u l-intraprenditorija, fuq iż-żieda tal-aċċess għax-xogħol, flimkien mal-iżvilupp ta' kapajiet innovattivi u kreattivi taż-żgħażaġh. Għandu jiffoka dejjem iżjed fuq l-inklużjoni soċjali, is-saħħa u l-benessri tagħhom. Il-programm futur tal-UE mmirat lejn iż-żgħażaġh se jikkontribwixxi lejn il-kisba ta' dawn l-għanijiet tal-Istrateġija tal-UE dwar iż-Żgħażaġh.

³⁸ Konklużjonijiet tal-Kunsill dwar it-tishih tal-potenzjal kreattiv u innovattiv taż-żgħażaġh, ĠU C 169, 15.6.2012, p. 1-4.